

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 62 (7623) | Аўторак, 11 красавіка 1944 г. | Цана 20 к.

ЗАГАД

Вярхоўнага Галоўнакамандуючага Генералу арміі МАЛІНОЎСНАМУ

Войскі 3-га УКРАЇНСКАГА фронту сёння, 10 красавіка, у выніку ўмелага абходнага маневра пяхоты і конна-механізаваных злучэнняў, у спалучэнні з франтальнай атакай, авалодалі важным гаспадарча-палітычным цэнтрам краіны, абласным горадам Украіны і першакласным портам на Чорным моры — **ОДЭСА**, магутным апорным пунктам абароны немцаў, які прыкрывае шляхі да цэнтральных раёнаў Румыніі.

У баях за авалодаванне **ОДЭСА** вызначыліся войскі генерал-палкоўніка **ЦВЕТАЕВА**, генерал-лейтэнанта **ШВЕРЫНА**, генерал-палкоўніка **ЧУЙКОВА**, генерал-лейтэнанта **ГЛАЗУНОВА**, генерал-лейтэнанта **МАРОЗАВА**, генерал-маёра **ГАРОХАВА**, генерал-маёра **РУБАНЮКА**, генерал-маёра **КУПРЫЯНАВА**, генерал-маёра **МАКАУЧУКА**; кавалерыіскія злучэнні кубанскіх казакаў генерал-лейтэнанта **ПЛЕВА**; танкісты генерал-маёра танкавых войск **ЖДАНАВА**; артылерысты генерал-палкоўніка артылерыі **НЯДЗЕЛІНА**, генерал-лейтэнанта артылерыі **ВАЗНЮКА**, генерал-маёра артылерыі **ЛЕВІНА**, генерал-маёра артылерыі **НАСЕНКА**; лётчыні генерал-палкоўніка авіяцыі **СУДЗЕЦ**, генерал-маёра авіяцыі **ТОЛ-**

СЦІКАВА, генерал-маёра авіяцыі **ШАУЧЭНКА** і сувязісты генерал-лейтэнанта войск сувязі **ЛЕОНАВА**.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне **ОДЭСА**, прадставіць да прысваення назвы «**ОДЭСКИХ**» і да ўзнагароджвання ордэнамі.

Сёння, 10 красавіка, у 20 гадзін сталіца нашай Радзімы **МАСКВА** ад імені Радзімы салютуе нашым доблесным войскам, якія вызвалілі **ОДЭСУ**, — дваццаць чатырма артылерыйскімі залпамі з трохсот дваццаці чатырох гармат.

Караблям Чорнаморскага флоту ў гэты-ж час зрабіць салют дваццаццю артылерыйскімі залпамі са ста дваццаці гармат, у часць войск, якія вызвалілі ад нямецкіх захопнікаў важнейшы порт на Чорным моры — **ОДЭСУ**.

За выдатныя баявыя дзеянні **АБ'ЯУЛЯЮ ПАДЗЯКУ** ўсім кіруючым Вамі войскам, якія ўдзельнічалі ў баях за вызваленне **ОДЭСА**.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза **І. СТАЛІН**.

10 красавіка 1944 года.

Ад Савецкага Інформбюро

АПЕРАТЫўНАЯ ЗВОДКА ЗА 10 КРАСАВІКА

На працягу 10 красавіка на захад ад горада **Скала** нашы войскі працягвалі весці баі па знішчэнню акружанай групіроўкі праціўніка.

У Румыніі на захад і на паўднёвы захад ад горада **Баташані** нашы войскі фарсіравалі рэкі **Сярэт** і **Сучава** і авалодалі гарадамі **Рэдзуцы**, **Сольна**, **Сучава**, чыгуначнымі вузламі **Дзермянешці**, **Вярэшці**, **Далгаска**, а таксама з баямі занялі больш 150 другіх насялёных пунктаў, у тым ліку вялікія насялёныя пункты **Гараднікул**, **Марэзіна**, **Бурла**, **Арбора**, **Батушана**, **Обер-Перцешце**, **Ілісешці**, **Драгажшце**, **Хараднічэнь**, **Бассанчэ**, **Ліцян** і чыгуначныя станцыі **Раусені**, **Бурдумэні**, **Мілешоуц**, **Байа**, **Сучава**, **Вікшань**, **Ліцян**.

На **Яссі**м напрамку нашы войскі вялі наступальныя баі, у ходзе якіх авалодалі горадам і вялікай чыгуначнай станцыяй **Тыргу-Фрумас**, а таксама з баямі занялі больш 30 другіх насялёных пунктаў і сярод іх **Крысцешці**, **Гаешці**, **Вултурул** (8 кіламетраў на паўночны захад ад **Ясы**).

Войскі 3-га Украінскага фронту сёння, 10 красавіка, у выні-

ку ўмелага абходнага маневра пяхоты і конна-механізаваных злучэнняў, у спалучэнні з франтальнай атакай, авалодалі важным гаспадарча-палітычным цэнтрам краіны, абласным горадам Украіны і першакласным портам на Чорным моры — **ОДЭСА** — магутным апорным пунктам абароны немцаў, які прыкрывае шляхі да цэнтральных раёнаў Румыніі, а таксама з баямі занялі насялёныя пункты **Застава**, **Дальнін**, **Татарна**, **Чубаўна**, **Дзімтрыеўна**, **Сухі Ліман**, **Нейбург**, **Францфельд**, **Аляксандра-Гільф**.

Наднях войскі 4-га Украінскага фронту пад камандаваннем генерала арміі **Талбухіна** перайшлі ў наступленне супраць нямецка-фашысцкіх войск, размешчаных на пераконскім перашэйку і паўднёвым узбярэжжы **Сіваша**. Нашы войскі прарвалі вельмі ўмацаваную абарону праціўніка на Перакопскім перашэйку і, прасунуўшыся наперад да 20 кіламетраў, авалодалі горадам і чыгуначнай станцыяй **Армянск**, насялёнымі пунктамі **Шчамілаўна**, **Кула**, **Новы Чуваш**, **Карадзінай**, **Стары Чуваш**, **Джугла**, **Дзедзе**, **Курэўна**, **Філатеўна**, **Лётаў** праціўніка.

Нарт-Казак № 1, **Буданаўна**, **Пяціхатна**, **Нарпава Балка**, **Чурук**, **Нарт-Казак № 3**, **Ціханаўна** і вышлі да **Ішуньскіх** пазіцый праціўніка. Адначасова нашы войскі, фарсіраваўшы **Сіваш** на ўсход ад горада **Армянск**, прарвалі вельмі ўмацаваную абарону праціўніка ў вазёрных дэфіле на паўднёвым узбярэжжы **Сіваша** і авалодалі насялёнымі пунктамі **Уржын**, **Ашкадан**, **Біюк Кіят**, **Цыюцёбе**, **Каранні**, **Ас-Найман**, **Пасурман 1-ы**. За два дні ўпорных баёў нашы войскі знішчылі больш 5.500 салдат і афіцэраў праціўніка, 44 танкі, 21 самалёт і захапілі наступныя трафеі: гармат рознага калібра — 91, мінамётаў — 54, кулямётаў — 337, вінтовак і аўтаматаў — 2.686. Узятая ў налён больш 1.000 салдат і афіцэраў праціўніка.

На другіх участках фронту ў радзе пунктаў ішлі баі мясцовага значэння.

На працягу 9 красавіка нашы войскі на ўсіх франтах падбілі і знішчылі 95 нямецкіх танкаў. У паветраных баях і агнём зніжэння артылерыі збіта 30 самалётаў праціўніка.

Учора, 10 красавіка, войскі 3-га Украінскага фронту авалодалі важным гаспадарча-палітычным цэнтрам краіны, абласным горадам Украіны і першакласным портам на Чорным моры — **ОДЭСА**, магутным апорным пунктам абароны немцаў, які прыкрывае шляхі да цэнтральных раёнаў Румыніі.

Слава гераічнай Чырвонай Арміі!

Маршалу Іосіфу СТАЛІНУ

У момант, калі пабеданосная Чырвоная Армія, а з ёю і Чэхаславацкая Брыгада дасягнулі граніц нашай рэспублікі, насылі Вам, як Вярхоўнаму Галоўнакамандуючаму і прадстаўніку народаў Савецкага Саюза, ад імені нашага народа, Чэхаславацкага ўрада і ад сябе асабіста самыя сардэчныя віншаванні.

Чырвоная Армія, уступаючы сёння на зямлю нашай Радзімы, атрымае новую вялікую перамогу над нашым агульным ворагам і прыносіць нашаму народу свабоду і надзею на шчасце і безапаснасць у будучым. У гэту гістарычную хвіліну ўспамінаю не толькі аб усёй нашай ўзаемнай дружбе ў мінулым, змаца-

ванай энтузіязма апошняй паездкай у Маскву і падпісаннем нашага новага дагавора, але адчуваю пачуццё радасці і ў прадбачанні нашага будучага супрацоўніцтва для справы забеспячэння еўрапейскага міру сумесна з другімі саюзнікамі і г. дабру абодвух нашых дзяржаў. Нашы сумесныя выпрабаванні і пераможныя нашы перамогі гарантуюць стабільнасць нашага саюза як на сённяшні дзень, так і для ўсёй нашай будучыні.

Горача і з удзячнасцю вітаем часці Чырвонай Арміі, якія ўступаюць сумесна з чэхаславацкімі салдатамі на зямлю нашай дарагой Радзімы.

Донтар **ЭДУАРД БЕНЕШ**.

ЛОНДАН

Пану **Эдуарду Бенешу**,

Прэзідэнту Чэхаславацкай Рэспублікі

Дзякую Вам за дружаскія віншаванні з прычыны поспехаў Чырвонай Арміі і выхаду савецкіх войск да граніц Чэхаславакіі. Не сумняваюся, што сумесная барацьба нашых народаў супраць агульнага ворага прывядзе ў хуткім часе да аднаўлення свабоды і незалежнасці Чэхаславацкай Рэспублікі.

І. СТАЛІН.

Ад Савецкага Інформбюро

АПЕРАТЫўНАЯ ЗВ ОДНА ЗА 9 КРАСАВІКА

На працягу 9 красавіка на захад ад горада **Скала** нашы войскі, пераадолюючы супраціўленне праціўніка, з баямі працягвалі весці баі па знішчэнню яго акружанай групіроўкі і занялі некалькі насялёных пунктаў.

Нашы войскі, якія наступалі паміж рэкамі **Прут** і **Сярэт**, з баямі занялі на румынскай тэрыторыі больш 200 насялёных пунктаў, у тым ліку буйныя насялёныя пункты **Рагазешце**, **Кындзешці**, **Малінешці**, **Сарафінешці**, **Рушы**, **Фэгэдзэ**, **Натнары**, **Чэпленица**, **Хадора**, **Белчэшці**, **Мунцені**, **Валі Ойло**, **Лага**, **Захорна** (12 кіламетраў на паўночны захад ад **Ясы**) і чыгуначныя станцыі **Владзэні**, **Ларга**, **Мовілені**, **Кукуцені**, **Поду-Ілсэі**, **Белчэшці**, **Катнары**. Такім чынам нашымі войскамі перарэзана чыгунка **Ясы—Пашані**.

На **Одэскім** напрамку нашы

войскі, пераадолюючы супраціўленне праціўніка, з баямі працягвалі ўперад і авалодалі насялёнымі пунктамі **Троіцкае**, **Яскі**, **Пецерсталь**, **Юзефсталь**, **Марыенталь**, **Ленінталь**, **Фрэйдзэнталь**, **Чырвоны Перасяленец** (18 кіламетраў на захад ад **Одэсы**), **Васільеўна**, **Пятроўскі**, **Выгада**, **Гнілякова**, **Паліева**, **Алчэстава**, **Галодная Балка**, **Чэравічны**, **Аўгустоўна**, **Корсунцы**, **Шэўчэнка**, **Фанташка**, **Крыманеўна**, а таксама занялі чыгуначныя станцыі **Выгада** і **Сарціровачная** (5 кіламетраў на поўнач ад **Одэсы**).

На другіх участках фронту — пошукі разведчыкаў і баі мясцовага значэння.

На працягу 8 красавіка нашы войскі на ўсіх франтах падбілі і знішчылі 104 нямецкіх танкі. У паветраных баях і агнём зніжэння артылерыі збіты 71 самалёт праціўніка.

Партызанскі атрад імені **Шчорса**, які дзейнічае ў Баранавіцкай абласці, падарваў на мінах нямецкі бронепоезд. За бронепоездам ішлі два вайсковыя эшалоны з тэхнікай і боепрыпасамі. Партызаны пусцілі пад адкос і гэтыя эшалоны праціўніка. Разбіты чы-

тыры паравозы і 48 вагонаў. Беларускі партызанскі атрад імені **Аляксандра Неўскага** за два тыдні пусціў пад адкос 3 нямецкія эшалоны. У часе крушэння гэтых эшалонаў было забіта 160 гітлераўцаў.

Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі Беларускай ССР

Даклад Старшыні Совета Народных Намісараў Беларускай ССР тав. П. К. ПАНАМАРЭНКА на VI сесіі Вярхоўнага Совета БССР 21 сакавіка 1944 года (у гор. Гомелі*)

IV. Бліжэйшыя задачы аднаўлення прамысловасці, энергетыкі і жыллёва-комунальнай гаспадаркі ў вызваленых раёнах

1 студзеня гэтага года Саўнарком Саюза і ЦК ВКП(б) на прапанову таварыша Сталіна прынялі рашэнне «Аб бліжэйшых задачах Саўнаркома БССР і ЦК ВКП(б) Беларусі». Гэта рашэнне ўяўляе сабою праграму аднаўлення народнай гаспадаркі ў вызваленых ад нямецкіх захопнікаў раёнах Беларусі.

У галіне аднаўлення прамысловасці і жылля рашэнне ставіць перад намі наступныя галоўныя задачы:

а) аднаўленне прамысловасці і хутчэйшы пуск, перш за ўсё, прамысловых прадпрыемстваў, неабходных для абслугоўвання патрб фронта, для аднаўлення народнай гаспадаркі, а таксама для забеспячэння патрб насельніцтва;

б) усямернае развіццё вытворчасці тавараў шырокага спажывання на базе мясцовай сыравіны, развіваючы і выкарыстоўваючы для гэтай мэты мясцовую прамысловасць, самотужны майстэрні і арцелі для задавальнення неадкладных патрб насельніцтва, разбуранага і аграбаванага немцамі і не маючага неабходных рэчаў хатняга ўжытку;

в) аднаўленне і пабудова новых жыллёвых дамоў з мясцовых будматэрыялаў у вёсках, гарадах і рабочых пасёлках, вызваленых ад нямецкай акупацыі, з тым, каб забяспечыць размяшчэнне ў прыгодных для жылля памяшканнях калгаснікаў, рабочых і служачых, якія жывуць у цяперашні час у зямлянках і разбураных дамах.

У выкананне гэтых указанняў разгарнулася аднаўленчая праца ў рэспубліцы. Ужо зараз аднаўляюцца звыш 50 вялікіх і сярэдніх прамысловых прадпрыемстваў сталкабудуначай, шэльнай, цементнай, тэкстыльнай, харчовай, лясной прамысловасці і некалькі электрастанцый.

Па лініі мясцовай прамысловасці арганізавана больш 150 прадпрыемстваў для вытворчасці

прадметаў шырокага спажывання.

У г. Гомелі адноўлена 12.000 кв. метраў жыллёвай плошчы, аднаўляюцца дзесяткі шматкватэрных памяшканняў. У раёнах Магілёўскай абласці адноўлена больш 1.500 дамоў калгаснікаў. У Мельчыцкім раёне, Палескай абласці, ужо адбудавана каля 800 дамоў для калгаснікаў, і насельніцтва пачынае выбірацца з зямлянках.

На вызваленай тэрыторыі пачалася ўжо вытворчасць абутку, цэгла, запалак, мыла, мэблі, вапны, дэгіню, калёс, будаўнічых дэталей, паленай пасуды.

Але ўсё гэта толькі пачатак. Галоўная праца — наперадзе.

Нашы задачы заключаюцца ў тым, каб у бягучым годзе адбудаваць жыллёвыя дамы для калгаснікаў, пабудуемых прытулку з тым, каб нікога не пакінуць у зямлянках. Для гэтага трэба пабудавач у сельскай мясцовасці да 100 тысяч дамоў. Каб перасяліць грамадзян, якія жывуць зараз у падвалах і поўразбураных дамах, трэба будзе аднавіць у Гомелі ў гэтым годзе звыш 100 тысяч кв. метраў жыллёвай плошчы і ў другіх гарадах не менш 50 тыс. кв. метраў.

Для таго, каб забяспечыць аднаўленне прамысловасці, жылля і сацыяльна-культурных устаноў, неабходна ў найшырэйшых памерах разгарнуць вытворчасць мясцовых будаўнічых матэрыялаў. Гэту задачу павінны вырашаць усе народныя камісарыяты, усе прамысловыя прадпрыемствы, кожны раён, кожная вёска і кожны калгас.

Трэба ў шырокіх памерах паставіць лесапіленне і вытворчасць будаўнічых дэталей. Трэба шырока разгарнуць вытворчасць цэгла, чарпіцы, вапны і іншых будаўнічых матэрыялаў, прычым галоўны ўпор павінен быць зроблен на шырокае разгортванне чарпічных, цэгелістых і вапняных заводаў мясцо-

вага значэння ў раёнах, вёсках, калгасах. Толькі гэта будзе ў стане забяспечыць велізарную паўсямясную патрэбу ў будаўнічых матэрыялах. За гэту справу трэба ўзяцца, не трацячы ні хвіліны, ва ўсіх раёнах і на-стойліва, упарта, перамагаючы ўсе цяжкасці, ствараць мясцовую прамысловасць будаўнічых матэрыялаў.

Неабходна забяспечыць водпуск у патрэбных памерах калгаснікам лесу з бліжэйшых да паселішчаў лесасек, паставіць калгаснікам крэдыт для аднаўлення будаўніцтва новых дамоў. Неабходна ўсямерна развіваць індывідуальнае і кааператыўнае будаўніцтва жыллёвых дамоў рабочых і служачых, аказваючы ім дапамогу крэдытамі, мясцовымі будаўнічымі матэрыяламі і, па магчымасці, транспартам. Для гарадскога будаўніцтва, а таксама для аднаўлення заводаў неабходна ў кароткі тэрмін стварыць і ўмацаваць моцныя будаўнічыя арганізацыі, падрыхтаваць і навучыць дзесяткі тысяч будаўнічых рабочых, у асаблівасці прыцягваючы і навучаючы будаўнічым кваліфікацыям жанчын.

Як ні вялікія разбурэнні, але плённая і творчая праца, якая пачалася на аднаўленню народнай гаспадаркі, і велізарная дапамога, якую аказвае нам саюзны ўрад і брацкія рэспублікі, ствараюць упэўненасць, што вялікая агульнанародная задача, пастаўленая таварышам Сталіным — аднавіць разбураныя гарады і вёскі, прамысловасць, транспарт, сельскую гаспадарку, культурныя ўстановы, стварыць для савецкіх людзей, вызваленых ад фашысцкага рабства, нармальныя ўмовы жыцця... ліквідаваць абпшкі гаспадарання немцаў у раёнах, вызваленых ад нямецкай акупацыі, — у Беларусі будзе памаганым усяго народа вырашана. (Працягныя апладысменты).

V. Бліжэйшыя задачы аднаўлення сельскай гаспадаркі ў вызваленых ад нямецкіх захопнікаў раёнах Беларусі

За час акупацыі нямецкія захопнікі аграбавалі і знішчылі калгасную гаспадарку, машына-трактарныя станцыі, саўгасы, конегадоўчы, усе сельскагаспадарчыя навучальныя ўстановы і школы, разграбілі і знішчылі дабро калгаснікаў, рабочых і служачых, спалілі і знішчылі амаль усе грамадска-вытворчыя пабудовы калгасаў, саўгасаў і МТС, элеватары і млыны, разграбілі і знішчылі сельскагаспа-

дарчыя машыны і інвентар, знішчылі сады.

Велізарныя страты нанесены нямецка-фашысцкімі захопнікамі грамадскай жывёлагадоўлі калгасаў і жывёлагадоўлі калгаснікаў. У вызваленых раёнах засталася ўсяго ў адносінах да даваеннага ўзроўню коней 31 проц., буйнай рагатай жывёлы — 26,7 проц., авечак — 10 проц., свіней — 7,6 проц.

У выніку гаспадарання фашысцкіх варвараў калгасы аказаліся разбуранымі, а калгаснікі аграбаванымі.

Ва ўмовах старой царскай Ра-

сіі з яе адсталым прамысловым развіццём і аднаасобнай дробнай сялянскай гаспадаркай, такія разбурэнні ў сельскай гаспадарцы азначалі б дзесяцігоддзі жабрацтва і непамерных пакут мільёнаў людзей і сошны тысяч сялянскіх гаспадарак.

Не прыходзіцца закрываць вочы на велізарныя цяжкасці, якія мы адчуваем зараз пры аднаўленні так цяжка разбуранай немцамі сельскай гаспадаркі. Аднак, апіраючыся на магутнасць савецкай дзяржавы, на яе велізарную дапамогу калгаснаму сялянству, на плённую калектыў-

ную працу калгаснікаў, на ўзаемную брацкую дапамогу калгаснікаў і калгасаў другіх абласцей і рэспублік, на істотную напружаную творчую працу нашых савецкіх і партыйных арганізацый, — мы можам і павінны аднавіць сельскую гаспадарку вызваленых раёнаў і абласцей Беларусі за самы кароткі тэрмін.

Беларускае калгаснае сялянства, якое з велізарнай радасцю сустрэла Чырвоную Армію — вызваліцельніцу ад нямецкіх захопнікаў, з велізарным энтузіязмам і рапучасцю з першых жа дзён прыступіла да аднаўлення калгасаў і калгаснай гаспадаркі. Усюды, ва ўсіх калгасах вызваленых раёнаў ужо абраны праўленні калгасаў, старшыні калгасаў, рэвізійныя камісіі. Адноўлены міжкалгасныя межы земляў, аднаўляюцца акты на вечнае карыстанне калгасаў зямлёю і іншыя дакументы калгаснікаў. Збіраецца і рамантуецца сельскагаспадарчы інвентар, зводзіцца ў калгасныя канішні і рыхтуецца да вясны застаўшася рабочая жывёла, збіраецца насенне, ідзе падрыхтоўка да вясновай сяўбы, складаюцца вытворчыя планы калгасаў.

Якія-ж бліжэйшыя задачы савецкіх і партыйных арганізацый і калгаснага сялянства ў галіне аднаўлення калгасаў і ўзняцця сельскай гаспадаркі?

1. Найбольш важнай і неадкладнай задачай нашых калгасаў з'яўляецца своечасовае правядзенне вясновай сяўбы. Для таго, каб правесці паспяхова сяўбу ў сучасных умовах, патрабуюцца:

а) поўнаасцю падрыхтаваць насенне для вясновай сяўбы. Прыклад у гэтым нам даюць калгаснікі раёнаў, якія засяпалі насенне або заканчваўчы засяпку. Варта сказаць, што калгасы асобных раёнаў не знаходзяцца ў аднолькавых умовах. Некаторыя вызваленыя раёны аграбаваны немцамі дашчэнт. Тут павінна прыйсці на дапамогу міжкалгасная і міжраённая ўзаемная дапамога;

б) у бліжэйшы час ужо трэба пачаць ворыва, перш за ўсё ў паўднёвых раёнах Палескай і Гомельскай абласцей. Носпех ворыва, а значыць, вясновай сяўбы мы можам вырашыць толькі максімальным і інтэнсіўным выкарыстаннем застаўшася рабочай жывёлы. У многіх калгасах рэспублікі неабходна прыцягнуць да палітых сельскагаспадарчых работ кароў. У многіх выпадках прыдзецца практыкаваць і ўсконку палёў ручнымі спосабам.

Каней неабходна зараз усюды падрыхтаваць да вясновай сяўбы, падрыхтаваць неабходныя кармы і прывесці поўнаасцю ў працаздольнае становішча.

Неабходна таксама поўнаасцю правесці і адрамантаваць усе сельскагаспадарчы інвентар — плугі, бораны, культыватары. Поўнаасцю падрыхтаваць зброю; в) аднаўляючы МТС павінны поўнаасцю быць гатовымі да вяс-

ны і выставіць на ворыва 100 процантаў сваіх трактараў. Павінна быць забяспечана праца іх у дзве змены. Трактары павінны быць поўнаасцю забяспечаны гаручым і змазачнымі матэрыяламі і працаваць бесперабойна. Тэхнічная дапамога трактарнаму парку павінна быць арганізавана ў палітых умовах.

Задача, аднак, заключаецца не толькі ў тым, каб засяць зямлю. Задача заключаецца ў тым, каб пасеяць так, каб атрымаць добры ўраджай.

Як вядома, да вайны з года ў год у Беларусі няспынна павынялася ўраджайнасць.

Гэта тлумачылася самаадданай працай беларускіх калгаснікаў, якія з велізарнай працавітасцю апрацоўвалі сваю зямлю і ўмацоўвалі з года ў год калгасы.

Гэта тлумачылася велізарнай матэрыяльнай дапамогай савецкай дзяржавы калгаснаму земле-робству.

Гэта тлумачылася таксама і тым, што савецкія, партыйныя арганізацыі і зямельныя органы Беларусі працавалі не пакладаючы рук над унявядзеннем перадавой аграцэхнікі ў калгаснае земле-робства. У Беларусі былі ўвядзены паўсюды правільныя севазвароты. Мільёны пудоў угнаенняў — гною, попелу, торфу, ітшыната памёту, тарфянога кампосту, а таксама мінеральных угнаенняў калгаснікі своечасова вывозілі на палі. Велізарная праца вялася на палепшэнню якасці насення. Ужо сталі рэдкімі выпадкі, калі калгасы саялі насеннем без пратручвання, прарощвання і правяркі насення на ўсхожасць. Пераважным у рэспубліцы стала радковае сяўба. Своечасова і ў адпаведнай правільным севазваротам колькасці паднімаліся напары, а таксама паднімалася зябіла.

Гэтыя асноўныя і непарушныя аграцэхнічныя патрабаванні, якія з'яўляюцца залогам павышэння ўраджаю ў Беларусі, разумею кожны калгаснік.

І, калі мы хочам на-сапраўднаму пачаць аднаўляць сельскую гаспадарку, разбураную нямецкімі захопнікамі, і сур'ёзна павесці калгасы на шляху росквітку, мы павінны ў першую ўжо вясну на вызваленай тэрыторыі правесці вясновую сяўбу, нягледзячы на ўсе цяжкасці, з захаваннем усіх асноўных правілаў аграцэхнікі.

2. У калгасах неабходна пачаць шырокую работу па аднаўленню калгаснай жывёлагадоўлі, ферм буйнай рагатай жывёлы, конегадоўчых, аўцагадоўчых, свінагадоўчых і ітшэагадоўчых ферм. Гэта важнейшае пытанне ў справе адраджэння калгаснай гаспадаркі і паспяховага яе ўздыму. Ужо цяпер павінна быць шырока разгорнута работа па адбудове і аднаўленню капюшань, кароўнікаў, свінарнікаў. Калгаснікі павінны весці вялікую падрыхтоўку

(Працяг — на 3-й стар.)

*) Працяг. Пачатак даклада — у нумары за 9 красавіка.

Працяг даклада тав. П. К. Панамарэнна

па забеспячэнню калгаснай жыллагадоўлі кармамі за лік пасеву траў, ахвоту сенакосаў, сенакашэння, сіласавання і г. д.

Ужо цяпер праўленнямі калгасаў павінны быць распрацаваны планы аднаўлення грамадскай жыллагадоўлі калгасаў, разгледжаны і зацверджаны калгасныя і сходамі.

Крыніцай аднаўлення жыллагадоўлі калгасных фермаў буйнай рагатай жывёлы ў сучасны момант павінны з'явіцца: кантракты і пакупка цялят у калгаснікаў, рабочых і служачых, зварот захаваўшаёся эвакуіраванай жывёлы з усходніх раёнаў краіны, завоз жывёлы ў парадку дапамогі калгасаў брацкіх рэспублік і затым вырошчвання жыллагадоўлі на калгасных фермах.

3. Асобна я хацеў-бы спыніцца на важнасці ўсмернага развіцця справы грамадскай птушкагадоўлі ў калгасах, у асаблівасці развіцця ферм вадаплаваючай птушкі.

Найўнасць велізарнай колькасці вазёр, рэк, прудоў стварае самыя спрыяльныя ўмовы для шырокага развіцця вадаплаваючай птушкі ў рэспубліцы.

Калі дадаць да гэтага параўнаўчую няцяжкасць вырашэння пытання з кармамі для птушкі, а таксама тое, што калгасніцы любяць і заўсёды разводзілі птушку, мы маем усе ўмовы для таго, каб, апіраючыся на гэта, шырока развіць і грамадскую птушкагадоўлю вадаплаваючай птушкі ў кожным калгасе.

Трэба дабіцца, каб ужо ў гэтым годзе не менш, чым у палове калгасаў вызваленыя абласці былі створаны фермы вадаплаваючай птушкі, а на будучы год каб кожны калгас абавёўся гэтымі фермамі. Гэта з'явіцца велізарнай крыніцай удзimu добрабыту калгасаў і калгаснікаў і створыць дадатковыя ўмовы для развіцця жыллагадоўлі.

4. Найўнасць вялікай колькасці рэк, вазёр і калгасных вадаёмаў у Беларусі стварае сур'ёзныя магчымасці для павелічэння харчовых рэсурсаў рэспублікі шляхам развіцця рыбалоўства ў натуральных вадаёмах і рыбалоўства ў калгасных прудах.

Вазёры рыбнапрамысловага значэння ў рэспубліцы займаюць 128 тысяч гектараў і рыбнапрамысловыя рэкі—2.907 кілометраў. Апрача таго ёсць вялікая колькасць дробных вазёр мясцовага значэння, якія магчыма выкарыстаць для калгаснага рыбаводства.

Да вайны рэспубліка мела значную пруду ў 12 тысяч гектараў, у якіх разводзілася рыба. Пруды гэтыя ў 1941 годзе павінны былі даць 80 тысяч пудоў рыбы.

У раздзе калгасаў нашай рэспублікі да вайны рыбаводства і рыбалоўства было сур'ёзнай крыніцай павелічэння прыбыткаў калгасаў. Так, напрыклад, у калгасе «Чыстыя воды», Жыткавіцкага раёна, з калгасных прудоў вымалі штогод 190 пудоў рыбы, а калгасы, размешчаныя навокал Асвейскага возера, штогод выдавалі з возера больш 1.000 пудоў рыбы.

Аднак, варта сказаць, што, нягледзячы на выключна спрыяльныя ўмовы для развіцця рыб і рыбалоўства, яно ў нас бы-

ло развіта ў зусім недастатковай і не аднаведнай магчымасцю ступені.

Наша задача ў сучасны момант заключаецца, каб пытанне рыбаводства ў калгасных прудах і рыбалоўства ў натуральных вадаёмах вырашыць у дзяржаўным маштабе. Рыбалоўства ўжо ў гэтым годзе павінна даць вялікую колькасць каштоўнай харчовай прадукцыі, што дазволіць значна палепшыць харчовае забеспячэнне насельніцтва і з'явіцца дадатковай крыніцай прыбытку калгасаў і калгаснікаў.

Задача заключаецца ў тым, каб усюды ў калгасах рэспублікі, умела, выкарыстоўваючы мясцовыя ўмовы, пабудавалі нагульныя пруды і правесці з вясны іх зарыбленне.

Рыбалоўства і рыбаводства ў Беларусі павінны стаць сур'ёзнай крыніцай прыбыткаў калгасаў і прывесці да значнага палепшэння харчовага забеспячэння насельніцтва.

5. Варта спыніцца яшчэ на адным важным пытанні—на развіцці садоўніцтва ў нашай рэспубліцы.

Да пачатку вайны ў Беларусі было 82.000 гектараў калгасных садоў і 200 тысяч садоў калгаснікаў, рабочых і служачых. Валавы збор плодў з калгасных садоў дасягнуў у сярэднім 250 тысяч тон у год. Гэта дало магчымасць ва многіх калгасах павялічыць грашовую аплату працдзя за лік садаводства на 4—5 рублёў. Створаныя за апошнія дзесяцігоддзі шматлікія і выдатныя пітомнікі служылі асновай далайскага шырокага развіцця садоўніцтва ў рэспубліцы.

Большасць калгасных садоў нямецка-фашысцкімі захопнікамі вырублены, выламаны, выкапаны і вывезены ў Германію.

Мы павінны ўжо ў гэтым годзе прыступіць у шырокіх памерах да аднаўлення садаводства ў рэспубліцы. Трэба паставіць сабе задачу, каб у бліжэйшыя годы кожны калгас, кожны калгасны двор, кожны двор рабочага, служачага, двор кожнай школы, сельсовета, больніцы, сядзібы МТС і г. д. меў-бы сад.

Для гэтага трэба прыступіць неадкладна да аднаўлення пітомнікаў плодовых дрэў і плодагладных кустарнікаў. Неабходна паставіць справу такім чынам, каб былі адноўлены не толькі дзяржаўныя пітомнікі, але былі-б павялічаны пітомнікі пры школах, калгасах, МТС.

Трэба ў справу развіцця садоўніцтва шырока ўцягнуць нашых школьнікаў, культывіраваць у іх любоў да вырошчвання дрэў, зрабіць іх вялікай сілай у справе аднаўлення садоўніцтва.

Сады далучыць нашаму народу сотні тысяч тон фруктаў, павялічаць, джэму, варэння і г. д. Сады ўпрыгожаць нашу Савецкую Беларусь.

6. Адным з сур'ёзных пытанняў у справе аднаўлення сацыялістычнай сельскай гаспадаркі з'яўляецца пытанне аб правільным, удумлівым кіраўніцтве калгасамі, вылучэнні і абучэнні калгасных кадраў. Таварыш Сталін у 1933 г. у прамове аб рабоце ў вёсцы гаварыў:

«Калгасы, як сацыялістычная форма арганізацыі гаспа-

даркі, могуць паказаць цуды гаспадарчага будаўніцтва, калі на чале іх стаяць сапраўдныя большавікі, калі яны забяспечаны людзьмі, здольнымі планіраваць гаспадарку і весці яе арганізавана».

Да вайны з кожным годам усё больш і больш квітнелі калгасы ў нашай рэспубліцы. Многія калгасы сталі калгасамі-мільнерамі. Гэта ў ліку іншага тлумачылася тым, што кіраўнікі калгасаў, старшыні калгасаў, былі сапраўднымі гаспадарамі сваёй справы. Яны, апіраючыся на дапамогу дзяржавы, апіраючыся на прапоўную актыўнасць калгаснікаў, шырока і правільна выкарыстоўвалі ўсе магчымасці, закладзеныя ў калгаснай гаспадарцы. Яны своечасова і правільна вялі гаспадарку і атрымлівалі высокі ўраджай, яны множылі калгаснае жыллагадоўлі. Яны развівалі калгасныя сады і рабілі гэта таксама сур'ёзнай крыніцай прыбытку калгасаў, яны мелі пасекі, рыбныя пруды, птушкафермы. Яны правільна і добра арганізавалі працу калгаснікаў.

Гэтыя калгасы мелі перспектывы, разлічаныя на некалькі год наперад, планы развіцця калгаса і росту яго багатыя і забеспечвалі яго выкананне. Гэтыя калгасы не былі на асобным становішчы. У іх не было ніякіх пераваг ва ўмовах развіцця гаспадаркі ў параўнанні з другімі калгасамі. Яны ва ўсім былі надзелены аднолькавымі рэсурсамі.

Стала быць, справа ў тым, што пачале гэтых калгасаў стаялі кіраўнікі-большавікі, адданыя калгаснаму ладу і здольныя на справе забяспечыць росквіт калгаснай гаспадаркі.

Пагэтуму важнейшай задачай дзяржаўных і партыйных органаў у сучасны момант з'яўляецца падбор і вылучэнне старшын калгасаў, здольных па-сапраўдному весці калгасную гаспадарку, дапамагчы калгасным кадрам. Старшын калгасаў трэба вучыць правільнай арганізацыі справы, вучыць паўсёдняна і прадметна, унікаючы ў калгасную вытворчасць, дапамагаць калгасам правільна і поўнаеца выкарыстаць магчымасці калгаснай гаспадаркі. Трэба дапамагчы старшыням складзіць правільны перспектывны план развіцця калгаса і згуртаваць калгаснікаў на яго паспяховае выкананне.

7. Зараз асабліва неабходна ўсім нашаму народу вызваленыя раёны, усім савецкім і партыйным арганізацыям узмацніць палітычную пільнасць.

Нямецкія захопнікі разумелі, што калгасны лад складае сілу нашай дзяржавы і з'яўляецца крыніцай добрабыту нашага народа. Таму яны ўсе свае сілы прыкладалі да таго, каб дыскрэдытаваць гэты лад, падарваць і разбурыць яго. Яны, выкарыстоўваючы нечуваную хлусню, правакацыі і прымус, спрабавалі заемець свядомасць некаторай часткі мзласвядомых калгаснікаў, развязаць прыватна-ўласніцкія інстынкты, каб павярнуць іх на шлях індывідуальнай гаспадаркі, брудны нямецкі захоп-

нікам для рабскай эксплуатацыі і прыстасавання эканомікі Беларусі да патрб прыгонніцкай гаспадаркі фашысцкай Германіі.

Аднак усе іх спробы праваліліся. Беларускі народ адданы калгаснаму ладу. Нашы калгаснікі з велізарным энтузіязмам узяліся аднаўляць калгасы. Але не варта закрываць вочы на тое, што немцы знайшлі некаторых

агентаў з захаваўшыхся рэшткаў разбітага кулацтва і былых памешчыцкіх элементаў. Гэтыя агенты ворага могуць дзе-ні-дзе прымацаваць да калгаса і весці сваю падрыўную работу. Няма сумнення ў тым, што нашы калгаснікі выкрыюць і прысякуць гэтых аідных паслудышаў нямецкіх захопнікаў. (Працяглімы апладысменты).

VI. Дапамога Савецкага ўрада і прадоўных брацкіх рэспублік у справе аднаўлення народнай гаспадаркі вызваленых раёнаў Беларускай ССР

Таварышы дэпутаты!

Вы бачыце, якія велізарныя задачы аднаўлення прамысловасці, калгаснага земляробства, жыллага фонда стаяць перад намі. Патрабавання велізарная праца ўсяго нашага народа, усяго нашага дзяржаўнага і партыйнага апарата, каб выканаць гэтыя задачы. У гэтай рабоце мы апіраемся на велізарнейшую па сваіх размерах дапамогу, якую нам аказваюць саюзны ўрад, брацкія рэспублікі і вялікі друг беларускага народа—таварыш Сталін.

Ніколі яшчэ не было ў гісторыі, каб якая-небудзь дзяржава, выдаткоўваючы велізарнейшыя сродкі на вядзенне вайны, у той-жа час у ходзе самой вайны мела-б магчымасць вызначаць вялікія сродкі матэрыяламі і машынамі на аднаўленне разбуранай ворагам гаспадаркі.

Толькі нашай дзяржаве пад сілу, побач з вядзеннем небывалай у гісторыі па маштабах і жорсткасці вайны, адначасова вырашаць такую гіганцкую задачу, як аднаўленне разбуранай немцамі гаспадаркі ў вызваленых раёнах.

У гэтым ёсць іраўленне сілы нашага савецкага народа, веліч і магутнасць нашай Радзімы.

Савецкі ўрад, ЦК ВКП(б) і асабіста таварыш Сталін аказваюць паўсёдняную і велізарную дапамогу ў справе аднаўлення прамысловасці, сельскай гаспадаркі, жыллёвых будынкаў і культурных устаноў нашай рэспублікі.

Для адраджэння народнай гаспадаркі ў вызваленых раёнах Беларусі ўрадам асигнавана ў бюджэт Беларускай Савецкай Соцыялістычнай Рэспублікі 429 мільянаў рублёў. Вялікае значэнне гэтай дапамогі бачна з таго, што для вызваленых раёнаў, якія пакуль яшчэ не маюць дастатковых крыніц прыбытку на зацверджаную бюджэту, вызначана 329 мільянаў рублёў дадатку за лік саюзных сродкаў.

На аднаўленне асноўных галін прамысловасці ўрад Саюза вылучыў станкі, аўтамабілі, метал, лес, турбіны і генератары.

Для сельскай гаспадаркі ўжо завезена больш 1.500 трактараў. Дзяржава закупілае ў калгасах і ў калгаснікаў усходніх абласцей СССР і перадае беларускім калгаснікам 13 тысяч коней, 80 тыс. галоў буйнай рагатай жывёлы, 130 тысяч авечак і коз, 50 тысяч галоў свіней, 150 тысяч галоў дарослай птушкі і 350 тысяч яек для інкубатары.

На выдаткі, звязаныя са зваротам эвакуіраванай жывёлы, асигнавана ўрадам 1 мільён рублёў. Для будаўніцтва жыллагадоўчых пабудов і ветэрынарных устаноў вызначана 350 тысяч кубаметраў лесу, 30 тон цвікоў, 50 тон сартавога жалеза, 10 тысяч квадратных метраў шкла.

Для аднаўлення 90 МТС і 7 МТМ капітальнага рамонту дзяржава адпускае 70 металарэжучых станкоў, 160 грузавых аўтамабіляў, 7 тысяч жалезных бочак і на 2,5 мільёна рублёў запасных частак.

Да вясны завозіцца плугоў конных—2.000 штук, сартыроўшак—200, сенакасілак—100, акучнікаў—250, жніўракі—150, жалеза сартавога—86 тон, мінеральных угнасенняў—1000 тон, махоў—24.000 штук і многа іншага сельскагаспадарчага інвентара.

Дзяржава аказвае велізарнейшую дапамогу вызваленым ад нямецкага гнёту калгаснікам, аднаасобнікам і калгасам. Вызначана ад усіх відаў наставак больш 10 тысяч гаспадарак калгаснікаў і аднаасобнікаў, якія рацярнелі ад нямецкіх захопнікаў. Адпущана ў 1943 годзе бясплатна калгаснікам і аднаасобнікам 300 тысяч кубаметраў лесу на адбудову дамоў, а таксама доўгатэрміновыя крэдыты на адбудову да 10 тысяч рублёў кожнай гаспадарцы. У вызваленыя раёны завозіцца для продажу насельніцтву соль, мыла, таба, баваўняныя тканіны, гатовае пальто, абутак, цукар і іншыя прамысловыя тавары шырокага спажывання.

Велізарную дапамогу аднаўленчым работам аказваюць нам брацкія рэспублікі і абласці Савецкай Расіі. Удмурцкая АССР, Ненецкая, Удмурцкая, Яра-слаўская абласці разгарнулі сур'ёзную работу па збору матэрыяльных рэсурсаў у дапамогу вызваленым раёнам Беларускай ССР. Ужо ідуць эшалоны з Ненецкай, Іжмэска, Яра-слаўска і Удмурцка са станкамі, трактарамі, абсталяваннем для кузняў, сталарных, швейных і іншых майстэрняў, абсталяваннем і інвентаром для больніц, школ, дзіцячых дамоў і г. д.

Апіраючыся на вялікую дапамогу Савецкага ўрада, брацкіх саюзных рэспублік, беларускі народ сваёй самаадданай працай адновіць разбураную немцамі народную гаспадарку, адрадіць сацыялістычную прамысловасць і сацыялістычную сельскую гаспадарку. (Апладысменты).

(Працяг — на 4 стар.)

Працяг данлада тав. П. Н. Панамарэнна

VII. Клопаты аб сем'ях ваеннаслужачых і партызан, інвалідах Айчыннай вайны і дзецях-сіротах

Партыя Леніна—Сталіна, Савецкі ўрад прайавілі выключныя клопаты аб сем'ях чырвонаармейцаў, камандзіраў Чырвонай Арміі і партызан, клопаты аб інвалідах Айчыннай вайны, клопаты аб дзецях, якія засталіся сіротамі, і дзецях франтавікоў і партызан.

Зараз у вызваленых раёнах Беларускай ССР прыбываюць ужо са шпіталаў інваліды Айчыннай вайны. Ёсць многа дзяцей-сірот мірнага насельніцтва, знішчанага захопнікамі. Ёсць дзеці партызан, якія ў сучасны момант вядуць барацьбу ў тылах нямецкіх войскаў. Клопаты аб сем'ях франтавікоў і партызан, аб дзецях абаронцаў нашай Радзімы, аб інвалідах Айчыннай вайны—справа вялікай дзяржаўнай важнасці.

Задача дзяржаўных органаў савецкай улады, партыйных, профсаюзных і комсомольскіх арганізацый, кіраўнікоў устаноў і прадпрыемстваў, старшыняў і праўленняў калгасаў заключаецца ў тым, каб акружыць іх увагай, клопатамі, дапамагчы ім у бытавым упарадкаванні, у паступленні на працу, у навучанні іх розным спецыяльным і прафесійным, аказваць дапамогу ім у набыванні адзення, абутку, пратэстаў, у рамонце жылля, у апрацоўцы гародаў, забеспячэнні іх палівам, стварэнні вакол іх атмасферы ўдзелу, увагі, пэўных таварыскіх адносін.

Савецкая дзяржава адпавядае на гэтыя мэты велізарныя сродкі і матэрыяльныя фонды. Неабходна, каб яны былі правільна і па-гаспадарску выкарыстаны.

Сярод кіруючых работнікаў дзяржаўных, партыйных і других апаратаў не можа быць безуважлівых людзей да гэтай важнейшай дзяржаўнай справы.

Асабліва трэба падкрэсліць неабходнасць прайавлення вялікіх і сур'ёзных клопатаў аб савецкіх людзях, вырваных наступачымі войскамі Чырвонай Арміі з лап фашысцкіх катаў, якія выратаваліся ад смерці і ўгоны ў нямецкае рабства.

Задача дзяржаўных і партыйных органаў прыфрантавых раёнаў з'яўляецца аказанне неадкладнай дапамогі і праўленне клопатаў аб іх. Неадкладнае іх размяшчэнне, выкарыстоўваючы для гэтай мэты памяшканні, якія толькі магчыма адразу-ж прыставаць, пропусці праз лані, санпрацуснікі, неадкладная арганізацыя харчавання, аказанне медыцынскай дапамогі хворым. Затым размяшчэнне здаровых на калгасах, працоўнае ўпарадкаванне і аказанне дапамогі транспартам для тых, якія вяртаюцца да сталага месцажыхарства.

Таварышы дэпутаты!

У вялікай Айчыннай вайне беларускі народ з новай сілай паказаў сваё непарушнае адзінства, згуртаванасць, сваю бязмежную адданасць сваёй сацыялістычнай Радзіме—вялікаму Савецкаму Саюзу. Ні дзікія зверствы нямецкіх захопнікаў, ні іх крывавае рапрэсі, ніякія выкуты ворага не змаглі зламаць волі народа да барацьбы, не маглі расколаць

адзінства беларускага народа. Усе цяжкасці і выпрабаванні вайны перанёс народ, і ён застаўся непакінутым, не збіваючыся ідзе на шляху, указаным вялікімі правадзірамі савецкага народа—таварышамі Леніным і Сталіным. (Бурныя апладысменты).

Плячо ў плячо з вялікім брацкім рускім народам, з украінскім і другімі народамі нашай Радзімы беларускі народ узняўся ва ўсё свой рост і з бяспрыкладнай мужнасцю, якая здзіўляе ўсё свет, змагаецца на палях бітваў за чэсць, свабоду і незалежнасць Саюза Савецкіх Сацыялістычных Рэспублік і тым самым за сваю беларускую савецкую сацыялістычную дзяржаву. У гэтай барацьбе беларускі народ яшчэ мацней змацаваў сувязі брацкай дружбы з вялікім рускім і другімі народамі многанацыянальнага Савецкага Саюза.

Вялікая дружба народаў, выкаваная Леніным і Сталіным у агні гістарычных бітваў, з'яўляецца адной з непакінутых асноў трываласці савецкай сацыялістычнай дзяржавы. Гэта дружба народаў ужо была змацавана крывёю Кастрычніка. Яна ўмацавалася ў год мірнага сацыялістычнага будаўніцтва ў нашай краіне, яна спаяла ўсе народы Савецкага Саюза нягаснай любоўю да сваёй сацыялістычнай Радзімы. Гэта дружба народаў з яшчэ большай сілай праявілася ў суровыя год вялікай Айчыннай вайны.

Дружба народаў нашай краіны вытрымала ўсе цяжкасці і выпрабаванні вайны і яшчэ больш загартавалася ў агоньнай барацьбе ўсіх савецкіх людзей супроць фашысцкіх захопнікаў.

У бяспрыкладнай і мужнай барацьбе на палях бітваў Вялікай Айчыннай вайны вырас, умацаваў і загартаваўся беларускі народ. Ніколі яшчэ ў гісторыі адзінства беларускага народа і яго згуртаванасць вакол большавіцкай партыі, вакол правадзіра народаў таварыша Сталіна не былі такімі бязмежнымі і моцнымі, як цяпер. (Бурныя, працяглыя апладысменты).

Беларускі народ—рабочыя, калгаснікі, інтэлігенцыя, бязмежна адданая савецкай уладзе, партыі Леніна—Сталіна, вялікаму таварышу Сталіну, зробіць усё, каб паскорыць дзень вызвалення ўсёй Савецкай Беларусі з-пад гнёту гітлераўскіх разбойнікаў. Наш народ ведае, што наперадзе прадстаць яшчэ суровыя баі з ворагам. Яны патрабуюць невага вялікага напружання ўсіх сіл і энергіі мас. Але беларускі народ непакінуе верыць у нашу перамогу і бачыць, што дзень нашай перамогі блізка. Нас не спыняць ніякія цяжкасці барацьбы. Сэрцы беларускага народа поўны непрымірымай нянавісці да фашысцкіх грабілаў.

Беларусы—воіны Чырвонай Арміі, байцы, сержанты, афіцеры

і генералы будуць бязлітасна помсціць гітлераўцам за ўсё гора і пакуты, якія яны прынеслі нашаму народу. Яны будуць і надалей з усёй бязлітаснасцю знішчаць праклятых нямецкіх акупантаў і гнаць іх вон з савецкай зямлі.

Слаўныя беларускія партызаны і партызанкі ўсімі сіламі будуць дапамагаць і надалей наступачым войскам Чырвонай Арміі, будуць яшчэ мацней наносіць удары па тылах гітлераўскіх полчышчаў, знішчаць нямецкіх захопнікаў. Няхай дрыжыць вораг! Усёнародная помста, якая ўзнялася і пасоўваецца з няўмольнай сілай, будзе бязлітасная.

Таварышы дэпутаты!

Дазвольце мне ад імені беларускага народа выказаць найглыбейшую падзяку нашай доблеснай Рабоча-Сялянскай Чырвонай Арміі, якая ачышчае беларускую зямлю ад нямецкіх захопнікаў.

Урад Беларускай ССР выказвае падзяку байцам, сержантам, афіцэрам і генералам 1-га Беларускага фронту, якім камандуе генерал арміі Ракасоўскі (апладысменты);

байцам, сержантам, афіцэрам і генералам Заходняга фронту, якім камандуе генерал арміі Сакалоўскі (апладысменты);

байцам, сержантам, афіцэрам і генералам 1-га Прыбалтыйскага фронту, якім камандуе генерал арміі Баграмян (апладысменты).

Перадаючы глыбокую падзяку беларускага народа, дазвольце ад яго імені пажадаць франтам далейшых баявых поспехаў і хутчэйшага ачышчэння Беларусі ад нямецка-фашысцкіх захопнікаў і зацвердзіць, што беларускі народ, беларускія партызаны і партызанкі прыкладуць усе сілы, каб аказаць у гэтай гістарычнай місіі Чырвонай Арміі ўсямерную дапамогу.

За найвялікшыя клопаты аб беларускім народзе і аказаную велізарную дапамогу ўрад Беларускай ССР ад імені ўсяго народа прыносіць найглыбейшую падзяку правадзіру Савецкай дзяржавы, з чым іменем непаруўна звязана ўся гісторыя Савецкай Беларусі, уся барацьба беларускага народа за сваю свабоду і незалежнасць,—нашаму Вяроўнаму Галоўнакамандуючаму, Маршалу Савецкага Саюза—таварышу Сталіну! (Бурныя, працяглыя авацыя. Усе ўстаюць. «Таварышу Сталіну—ура!»—чуваць воклічы ў чэсць таварыша Сталіна, большавіцкай партыі і савецкай дзяржавы).

Нарада па пытанню прапаганды і агітацыі

У ЦК КП(б)Б адбылася нарада па пытаннях прапаганды і агітацыі. У рабоце нарады прынялі ўдзел сакратары абкомаў партыі па прапагандзе і агітацыі, намеснікі загадчыкаў аддзелаў прапаганды і агітацыі абкомаў, загадчыкі аддзелаў прапаганды райкомаў партыі, рэдактары рэспубліканскіх, абласных і раённых газет, загадчыкі аддзелаў школ абкомаў, сакратары райкомаў комсамолу, работнікі палітасветных устаноў.

З дакладам аб бліжэйшых задках агітацыйна-прапагандысцкай работы партыйных арганізацый Беларусі выступіў сакратар ЦК КП(б)Б па прапагандзе і агітацыі тав. Гарбуноў Ц. С.

— У вызваленых раёнах Беларусі,—гаворыць дакладчык,—адноўлена 279 хат-чытальняў, 16 раённых дамоў культуры, 20 раённых і гарадскіх бібліятэк, 40 парткабінетаў. Выдаюцца 4 абласныя і 44 раёныя газеты. Усе раёныя цэнтры і гарады радыёфікаваны.

Агітатары праводзяць вялікую работу па аднаўленню калгасаў і падрыхтоўцы да веснавой сяўбы, растлумачэнню масам важнейшых рашэнняў партыі і ўрада, гістарычных дакладаў таварыша Сталіна.

Дакладчык рэзка крытыкаваў работу асобных райкомаў партыі, якія дрэнна займаюцца пытаннем прапаганды і агітацыі, і паставіў рад канкрэтных задач па ўзмацненню і далейшаму разгортванню агітацыйна-прапагандысцкай работы партарганізацый рэспублікі.

Па дакладу тав. Гарбунова выступілі намеснікі загадчыка аддзела прапаганды і агітацыі Гомельскага абкома КП(б)Б тав. Навіцкі, сакратар Палескага абкома КП(б)Б па прапагандзе і агітацыі тав. Навалёў, рэдактар церахоўскай райгазеты тав. Гомераў, рэдактар рэспубліканскай газеты «Савецкая Беларусь» тав. Фешчанка, сакратар Віцеб-

скага абкома КП(б)Б па прапагандзе і агітацыі тав. Пліс, загадчык аддзела школ ЦК КП(б)Б тав. Ломцоў, сакратар ЦК ЛКСМБ тав. Зімянін, рэдактар магільскай абласной газеты тав. Астапенка, рэдактар палескай абласной газеты тав. Шулік, намеснік загадчыка аддзела прапаганды і агітацыі Магільскага абкома КП(б)Б тав. Пяроўскі, загадчык аддзела прапаганды Чэрыкаўскага райкома КП(б)Б тав. Гардзюкова, рэдактар хойніцкай раённай газеты тав. Пічун, загадчык аддзела прапаганды і агітацыі Гомельскага гаркома КП(б)Б тав. Ладудзька, сакратар Брычэўскага РК ЛКСМБ тав. Басячкіна, загадчык аддзела прапаганды Чыгуначнага райкома КП(б)Б гор. Гомеля тав. Нарпачэўская, начальнік Упраўлення кінофікацыі пры СНБ БССР тав. Падбярэзскі, загадчык аддзела прапаганды Васілевіцкага райкома КП(б)Б тав. Трыглебаў, дырэктар «Саюздруку» тав. Офенгейм, кіраўнік прапартыі ЦК ВКП(б) тав. Варановіч.

З вялікай прававой на нарадзе выступіў сакратар ЦК КП(б)Б тав. Панамарэнна П. Н., цёпла сустрэнуты ўдзельнікамі нарады. Тав. Панамарэнна паставіў перад работнікамі прапаганды і агітацыі, рэдактарамі газет канкрэтыя задачы, накіраваныя на рашучае палепшэнне прапагандысцка-агітацыйнай работы як у горадзе, так і ў вёсцы.

Для ўдзельнікаў нарады кіраўніком прапагандысцкай групы ЦК ВКП(б) тав. Плілавым была прыгатавана лекцыя «Ваенна-палітычнае і міжнароднае становішча СССР».

У канцы нарады была арганізавана секцыйная работа. Працавалі секцыі работнікаў прапаганды і агітацыі, друку, комсомольскіх работнікаў, палітасветных устаноў.

У рабоце нарады ўдзельнічала 300 чалавек.

(БЕЛТА).

МІЖНАРОДНАЯ ІНФАРМАЦЫЯ

Сумесная заява Рузвельта і Чэрчыля аб ходзе падводнай вайны

ЛОНДАН, 10 красавіка. (ТАСС). Як перадае агенства Рэйтар, 10 красавіка прэм'ер-міністр Чэрчыль і прэзідэнт Рузвельт апублікавалі наступную сумесную заяву аб ходзе падводнай вайны ў сакавіку.

«Сакавік быў месяцам актыўнай барацьбы супроць германскіх падводных лодак, якія аперавалі ў далёкіх адзін ад другога раёнах ад Барэнцава мора да Індыйскага акіяна. Праціўнік дарэмна ўпіраўся ў напружаных спробах парушыць патак нашых паставак Расіі паўночным шляхам.

Страты нашага гандлёвага флота мелі месца пераважна ў далёкіх марах. Хоць яны некалькі перавысілі лютэйскі ўзровень, яны ўсё-ж больш нізкія, і тэмпы патаплення германскіх падводных лодак былі ў поўнай меры захаваны. Гандлёвы флот саюзнікаў працягвае паліпацца, як колькасца, так і якасца, але сілы германскага падводнага флота застаюцца значнымі і патрабуюць магутнага адпору з боку падводных караблёў і авіяцыі».

Баі ў Югаславіі

ЖЭНЕВА, 10 красавіка. (ТАСС). Як паведамляюць з Югаславіі, часці народна-вызваленчай арміі разграмілі праціўніка ў раёне Мрконіч-Град—Яйне і занялі горад Мрконіч-Град. Вораг панёс вялікія страты ў людзях і ўзбраенні. Знішчаны два нямецкія

танкі. Працягваюцца жорсткія баі ў Заходняй Сербіі. Часці народна-вызваленчай арміі вышлі да ракі Драва. Вораг страціў больш 300 чалавек забітымі і параненымі.

РЕДАКЦЫЙНАЯ КАЛЕГІЯ.